



گورنر KATHY HOCHUL

فوری ریلیز کے لیے: 2024/26/9

گورنر HOCHUL کی جانب سے سمندری طوفان ہبلین سے قبل سونفٹ واٹر ریسکیو ٹیم اور سامان کی شمالی کیرولینا میں تعیناتی

ڈویژن برائے سلامتی وطن و ہنگامی خدمات، آگ سے بچاؤ اور کنٹرول کے دفتر، محکمہ تحفظ ماحولیات اور ریاستی پولیس سے تعلق رکھنے والا ریاستی عملہ اور سراغ رساں کتے، روانہ کر دیے گئے ہیں

زمرہ 3 کا سمندری طوفان آج رات یا کل کے اوائل میں فلوریڈا میں آنے کی توقع ہے

تصاویر یہاں دستیاب ہیں

گورنر Kathy Hochul نے آج طوفان ہبلین سے متاثرہ علاقوں کی مدد کے لیے 16 سونفٹ واٹر ریسکیو اہلکاروں، دو سراغ رساں کتوں اور ہنگامی صورتحال میں کارروائی کے آلات کی ایک ٹیم کی تعیناتی کا اعلان کیا ہے۔ سلامتی وطن و ہنگامی خدمات کے دفتر برائے تدارک و کنٹرول آتش زنی، محکمہ تحفظ ماحولیات اور ریاستی پولیس کے ارکان پر مشتمل ٹیم، شمالی کیرولائنا کے کونور کے راستے پر ہے جہاں وہ ہدایت کے مطابق تعینات ہوں گے۔

گورنر Hochul نے کہا، "نیو یارک والے مثال بن کر رہنمائی کرتے ہیں اور مایوسی کے وقت اپنے پڑوسیوں کی مدد کرتے ہیں۔ ہماری ماہر سونفٹ واٹر ریسکیو ٹیم اور جو سامان وہ اپنے ساتھ لائیں گے اس سے زندگیاں بچانے میں مدد ملے گی اور سمندری طوفان ہبلین سے املاک کی ممکنہ تباہی سے تحفظ ملے گا۔ میں مدد کی ہر پکار پر لبیک کہنے کے لیے ان بہادر نیو یارک والوں کا شکریہ ادا کرتی ہوں اور ان کی بحفاظت واپسی کی منتظر ہوں۔"

یہ ٹیم لوگوں اور جانوروں کی تلاش اور پانی سے بچاؤ کر سکتی ہے، ہنگامی طبی دیکھ بھال فراہم کر سکتی ہے اور بلی کاپٹر سے بچاؤ کے کاموں میں مدد کر سکتی ہے۔ انہیں ایسے علاقوں میں کام کرنے کی تربیت دی جاتی ہے جہاں سڑکوں، سہولیات، نقل و حمل اور طبی سہولیات تک غیر محفوظ رسائی، اور پناہ گاہ، خوراک اور پانی کی محدود دستیابی ہو۔ ٹیم کے ساتھ شمالی کیرولینا بھیجے گئے سامان میں زوڈیک بوٹس اور ٹریلرز والی موٹریں، دو ہائی واٹر ریسکیو گاڑیاں اور ڈرون شامل ہیں۔

عملے کو ہنگامی حالات کے انتظام میں معاونت کے معاہدے (Emergency Management Assistance Compact, EMAC) کے جزو کے طور پر تعینات کیا گیا تھا، جو کہ ملک کے تمام خطرات سے متعلق امدادِ باہمی کا قومی نظام ہے۔ EMAC کی توثیق امریکی کانگریس (PL 104-321) نے کی ہے اور یہ تمام 50 ریاستوں، ڈسٹرکٹ آف کولمبیا، پورٹو ریکو، گوام، یو ایس ورجن آئی لینڈز اور شمالی ماریانا آئی لینڈز میں قانون ہے۔ EMAC کے اراکین تمام شعبوں کے وسائل کا اشتراک کر سکتے ہیں، ان اہلکاروں کی حفاظت کر سکتے ہیں جو تعینات کرتے ہیں اور مشن سے متعلقہ اخراجات کی ادائیگی کر سکتے ہیں۔

ڈویژن برائے سلامتی وطن و ہنگامی خدمات کی کمشنر Jackie Bray نے کہا، "نیو یارک والے بخوبی جانتے ہیں کہ شدید موسم علاقے پر کیا اثرات مرتب کر سکتا ہے۔ ہم دوسری ضرورت مند ریاستوں کی مدد کے لیے ہمیشہ ہاتھ

بٹانے کے لیے تیار رہتے ہیں، اور ہم ان لوگوں کا شکریہ ادا کرتے ہیں جو فی الحال ان لوگوں کو مدد فراہم کرنے کے لیے اپنے راستے پر ہیں جو سمندری طوفان ہیلین سے متاثر ہوں گے۔"

محکمہ تحفظ ماحولیات کے عبوری کمشنر Sean Mahar نے کہا، "DEC فاریسٹ رینجرز تلاش اور ابتدائی امداد مہیا کرنے میں ملک کے کچھ انتہائی تربیت یافتہ پیشہ ور افراد ہیں اور ہم خوش قسمت ہیں کہ جب دوسری ریاستوں کو ضرورت ہوتی ہے تو وہ ہمیشہ کال کا جواب دینے کے لیے تیار رہتے ہیں۔ جیسے جیسے سمندری طوفان ہیلین کے آنے کی تیاریاں جاری ہیں، میں چیلنج کو قبول کرنے اور نیو یارک ریاست بھر سے بیروز کی ٹیم میں شامل ہونے پر اپنے ماہرین کا شکریہ ادا کرتا ہوں۔"

نیو یارک ریاستی پولیس سپرنٹنڈنٹ Steven G. James نے کہا، "نیو یارک کی ریاستی پولیس نے ہمیشہ مدد کی کال کا جواب دیا ہے جہاں بھی اس کی ضرورت ہو۔ ہمیں اس ہنگامی صورتحال کو کم کرنے کے لیے ڈویژن برائے سلامتی وطن و ہنگامی خدمات کے دفتر برائے تدراک آتش زنی اور محکمہ تحفظ ماحولیات کے ساتھ مل کر کام کرنے پر فخر ہے۔ جب تک ضروری ہو ہمارے اراکین عوامی تحفظ اور بحالی کی کوششوں میں ہمارے شراکت داروں کی مدد کریں گے۔"

سونفٹ واٹر ٹیم ریاست نیو یارک کی جانب سے ہنگامی حالات میں مدد کے لیے دیگر ریاستوں کو امداد بھیجنے کی تازہ ترین مثال ہے۔ اس موسم گرما کے آغاز سے، گورنر Hochul نے مونٹانا اور اوریگون میں جنگل کی آگ سے لڑنے کے لیے DEC کے 26 فاریسٹ رینجرز سمیت نیو یارک کے 45 باشنڈوں کو تعینات کیا ہے۔ نیو یارک کے ماہر طور پر تربیت یافتہ وانڈ لینڈ فائر فائٹرز ٹاسک فورس کے رہنماؤں، سہولیات یونٹ کے رہنماؤں، انجن کے عملے، اور دبانے والی ٹیموں کے طور پر کام کرتے ہیں۔ ایک فاریسٹ رینجر اور یگون میں امپکوا نیشنل فاریسٹ پر ہوم سٹیڈ کمپلیکس فائر میں تعینات رہا ہے اور 9 اکتوبر کو گھر واپس آنے والا ہے۔

سمندری طوفان ہیلین، جو اس وقت زمرہ 3 کا طوفان ہے، آج رات یا جمعہ کے اوائل میں فلوریڈا کے بگ بینڈ کے علاقے سے ٹکرائے گا اور اپنے ساتھ 100 میل فی گھنٹہ کی رفتار سے ہوائیں لے کر آئے گا۔ طوفان کے آنے کے بعد، ہیلین کے شمال مغرب کی طرف مڑنے اور جمعہ اور ہفتہ کو وادی ٹینیسی پر سست ہونے کی توقع ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)